

Çaga we men

Category: Goşgular, Kitapcy
написано kitapcy | 21 января, 2025
Çaga we men ÇAGA we MEN



Çaga ýatýar, uçýar düýşinde,
Onuň oýundan başga aladasy ýok.
Men horazsyz daň atýanyn bilýärim,
Çaga welin, bu zatlary bilenok.
Bir pursaty görkezenok üç sagat,
Der dökmeleş arzuw hasyl bolanok,
Men bularam bilýän.
Emma çagajyk,
Nämeüçindir bu zatlary bilenok.

Bolanynam bilýän äpet uruşyň,
Uruş bolsa hiç pidasyz bolanok.

Men ýene-de, ep esli zat bilýärim,
Emma çaga bu zatlary bilenok.

Göwnüne degseler, aglaýar çaga,
Aglanyňda bolsa, kinäň gutarýar.
Menem käte aglaýasym gelip dur.
Ýasym uly,
Aglamaga utanýan.

Bileniň gowumy, bilmäniň gowy,
Bu sowalda bir tarapa geçemok.
Ýöne çaga pessaý uçýar düýşünde.
A men weli, köpden bäri uçamok.

Onsoň çaga bolmak islap ugraýan,
Bu arzuwyň – böwrüňdäki agyry.
...Çaga bizin geljegimiz diýýäris
Çaga biziň geçmişimiz ahyry.

Gurrannazar EZIZOW. Goşgular